

**ईमानदारी
की मिसाल**

ट्रैफिक पुलिस कांस्टेबल ने पर्स लौटाया

अर्थ प्रकाश/रंजीत शम्मी

चंडीगढ़, 2 जुलाई। चंडीगढ़ पुलिस पूरे भारत वर्ष में ट्रैफिक रूल को लेकर कानून व्यवस्था को लेकर नाम से जाने जाती है। अन्य राज्यों से आने वाले लोग रूल को लेकर पुलिस की तारीफ भी करते हैं। शुक्रवार को सेक्टर 20 गुरुद्वारा चौक के पास ड्यूटी पर तैनात ट्रैफिक पुलिसकर्मी कॉन्स्टेबल यशपाल द्वारा अपनी ईमानदारी निष्ठा के साथ ड्यूटी निभाते हुए तैनात थे। जिन्होंने देखा कि सड़क के किनारे एक पर्स गिरा हुआ है। जिसमें दो एटीएम कार्ड, आधार



कार्ड, ड्राइविंग लाइसेंस, पैन कार्ड, और कुछ नकदी थी। जब ट्रैफिक पुलिसकर्मी ने छानबीन की तो पता चला कि यह पर्स सेक्टर 21 के रहने वाले लक्ष्य गुप्ता का है। ट्रैफिक पुलिसकर्मी यशपाल ने तुरंत गिरा हुआ पर्स

का पता लगाकर पीड़ित तक पहुंचाया। वही लक्ष्य गुप्ता ने चंडीगढ़ ट्रैफिक पुलिस की प्रशंसा करते हुए कहा कि उन्हें पर्स मिलने को लेकर बहुत खुशी हुई है और पूरा सामान उनका मिल गया। जिसके चलते वह ट्रैफिक पुलिस की प्रशंसा करते हैं।

इससे पहले भी बीते दिन एयरपोर्ट लाइट ज्वाइंट पर तैनात ट्रैफिक पुलिस कर्मियों ने गहरे गड्ढे में दबे 2 मजदूर भाइयों को सही सलामत निकाला था। जिसके चलते चंडीगढ़ पुलिस के आला अधिकारियों ने उन दो ट्रैफिक पुलिस कर्मियों का सम्मान किया था।